

تفسیر القرآن

# نور ہی نور



# نور ہی نور

مفتی محمد قاسم عطاریؒ

مصطفیٰ صلی اللہ علیہ وآلہ وسلم کی حقیقت اللہ تعالیٰ نے نور بنائی اور لباسِ بشریت میں اس دنیا میں مبعوث فرمایا، چنانچہ اوپر آیت میں بتایا گیا کہ لوگوں کے پاس اللہ کی طرف سے نور آگیا اور اس نور سے مراد ہمارے نبی صلی اللہ علیہ وآلہ وسلم کی ذاتِ مبارک ہے، جیسا کہ علامہ جلال الدین سیوطی رحمۃ اللہ علیہ لفظ ”نور“ کی تفسیر لکھتے ہوئے فرماتے ہیں: ”وَهُوَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ“ نور سے مراد نبی کریم صلی اللہ علیہ وآلہ وسلم ہیں۔ (تفسیر جلالین، المآئدہ، تحت الآیۃ: 15، 2/33) علامہ صاوی رحمۃ اللہ علیہ لکھتے ہیں: ”وَسُيِّئَ نُورًا لِأَنَّهُ يُنُورُ الْبَصَائِرَ وَيَهْدِيهَا لِلرَّشَادِ وَلَا أَنَّهُ أَضَلُّ كُلِّ نُورٍ حَسْبِيٍّ وَمَعْنَوِيٍّ“ یعنی حضورِ اکرم صلی اللہ علیہ وآلہ وسلم کا نام اس آیت میں نور رکھا گیا اس لیے کہ حضورِ اقدس صلی اللہ علیہ وآلہ وسلم بصیرتوں کو روشن کرتے ہیں اور انہیں رُشد و ہدایت فرماتے ہیں اور اس لیے کہ آپ صلی اللہ علیہ وآلہ وسلم ہر نورِ حسی (وہ نور جسے دیکھا جاسکے) اور معنوی (جیسے علم و ہدایت) کی اصل ہیں۔

(تفسیر صاوی، المآئدہ، تحت الآیۃ: 15، 2/486)

نورِ محمدی صلی اللہ علیہ وآلہ وسلم کی تخلیق کی صورت یوں ہے کہ ﴿اللَّهُ نُورُ السَّمٰوٰتِ وَالْاَرْضِ﴾ یعنی آسمانوں اور زمینوں کو

ارشادِ باری تعالیٰ ہے: ﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ ترجمہ کنز العرفان: بیشک تمہارے پاس اللہ کی طرف سے ایک نور آگیا اور ایک روشن کتاب۔ (پ، المآئدہ: 15)

تفسیر: نور کا لغوی و اصطلاحی معنی: نور کے لغوی معنی روشنی، چمک دمک اور اجالا ہے نیز اُسے بھی نور کہا جاتا ہے جس سے روشنی اور اجالا نمودار ہو۔ نور کی اصطلاحی تعریف یہ ہے کہ نور وہ ہے جو خود ظاہر ہو اور دوسروں کو ظاہر کرے۔ پھر نور کی دو قسمیں ہیں: نورِ حسی اور نورِ معنوی۔ نورِ حسی وہ جو آنکھوں سے دیکھا جاسکے، جیسے دھوپ اور چراغ کی روشنی، یہ نور خود ظاہر ہیں اور اپنے دائرے میں آنے والی اشیاء کو دیکھنے والے کے لیے ظاہر کر دیتے ہیں۔ نورِ معنوی وہ ہے جس کی روشنی آنکھ تو محسوس نہ کر سکے، لیکن عقل کہے کہ اس سے تاریکی کا ازالہ ہو رہا ہے، اس سے عقلی و معنوی امور ظاہر ہو رہے ہیں، یہ نور ہے، یہ روشنی ہے۔ اس معنی کے اعتبار سے اسلام، قرآن، ہدایت اور علم کو نور کہا جاتا ہے۔

حقیقتِ محمدیہ کا بیان: سرکارِ دو عالم، نورِ مجسم، باعثِ تخلیقِ عالم، حضورِ ختمی مرتبت سیدنا، شَفِيْعُنَا، نَبِيْنَا، امام الانبياء، محمد

روشن کرنے والے خدا (پ18، النور:35) نے نورِ مصطفیٰ صلی اللہ علیہ والہ وسلم کو اس طرح پیدا فرمایا کہ اس نے تمام مخلوق سے پہلے ہمارے آقا و مولا، محمد مصطفیٰ صلی اللہ علیہ والہ وسلم کے نور کو اپنے نور کے فیضان سے پیدا فرمایا، پھر ساری کائنات کو اسی نور سے وجود بخشا، چنانچہ مصنف عبد الرزاق میں ہے: عن جابر بن عبد اللہ رضی اللہ عنہما قال: قلت یا رسول اللہ صلی اللہ علیہ وسلم بانی انت وامی اخبرنی عن اول شئی خلقه اللہ تعالیٰ قبل الاشیاء قال یا جابر ان اللہ تعالیٰ قد خلق قبل الاشیاء نور نبیک من نورہ ترجمہ: حضرت جابر بن عبد اللہ رضی اللہ عنہما سے مروی ہے انہوں نے فرمایا کہ میں نے بارگاہ رسالت صلی اللہ علیہ والہ وسلم میں عرض کیا: یا رسول اللہ صلی اللہ علیہ والہ وسلم! میرے ماں باپ آپ پر قربان! مجھے بتائیں کہ اللہ تعالیٰ نے سب سے پہلے کس شے کو پیدا کیا؟ حضور نبی اکرم صلی اللہ علیہ والہ وسلم نے فرمایا: اے جابر! بے شک اللہ تعالیٰ نے تمام مخلوق (کو پیدا کرنے) سے پہلے تمہارے نبی (محمد مصطفیٰ) کا نور اپنے نور سے پیدا فرمایا (اس کے بعد مفصل حدیث ہے کہ اس نور کے چار حصے کئے گئے جن سے لوح، قلم اور عرش بنائے اور چوتھے حصے کے پھر چار حصے کیے اور یوں تقسیم در تقسیم کرتے ہوئے ساری کائنات وجود میں آئی)۔ (الجزء المفقود من الجزء الاول من المصنف لعبد الرزاق، ص63، حدیث: 18، المواہب اللدنیہ، 1/36)

تیرے ہی ماتھے رہا اے جان سہرا نور کا  
بخت جاگا نور کا چمکا ستارا نور کا  
تو ہے سایہ نور کا ہر عضو نکلڑا نور کا  
سایہ کا سایہ نہ ہوتا ہے نہ سایہ نور کا  
حضور سید دو عالم صلی اللہ علیہ والہ وسلم نورِ حسی بھی ہیں اور نورِ معنوی بھی۔ نبی کریم صلی اللہ علیہ والہ وسلم سر اپا نور ہونے کے باوجود اپنے نور میں اضافے کی دعا مانگا کرتے تھے، جیسے ہدایت پر ہونے بلکہ سر اپا ہدایت ہونے کے باوجود ہر نماز میں صراط

مستقیم پر ہدایت میں اضافے کی دعا کرتے تھے، چنانچہ دعائے نور بخاری شریف میں اس طرح ہے: اللہم اجعل فی قلبی نوراً، وفی بصری نوراً، وفی سمعی نوراً، وعن یساری نوراً، وفوق نوراً، وتحت نوراً، واماہی نوراً، واخلفی نوراً، واجعل لی نوراً ترجمہ: اے اللہ! میرے دل میں نور بھر دے، میری نظر میں نور پیدا فرما، میرے کانوں میں نور، میرے دائیں نور، میرے بائیں نور، اوپر نور، نیچے نور، آگے نور، پیچھے نور اور مجھے (سرتاپا) نور بنا دے۔ (بخاری، 4/193، حدیث: 6316) اور نبی کریم صلی اللہ علیہ والہ وسلم کی دعا کے قبول ہونے میں کوئی مومن شک کر ہی نہیں سکتا۔

**نورِ محمدی کی مثال:** ہمارے آقا و مولا صلی اللہ علیہ والہ وسلم نور ہیں، اللہ تعالیٰ نے آپ کے نور کی مثال قرآن مجید میں یوں بیان فرمائی: ترجمہ: اللہ آسمانوں اور زمینوں کو روشن کرنے والا ہے۔ اس کے نور کی مثال ایسی ہے جیسے ایک طاق ہو جس میں چراغ ہے، وہ چراغ ایک فانوس میں ہے، وہ فانوس گویا ایک موتی کی طرح چمکتا ہو استارہ ہے جو زیتون کے برکت والے درخت سے روشن ہوتا ہے جو نہ مشرق والا ہے اور نہ مغرب والا ہے۔ قریب ہے کہ اس کا تیل بھڑک اٹھے اگرچہ اسے آگ نہ چھوئے۔ نور پر نور ہے، اللہ اپنے نور کی راہ دکھاتا ہے جسے چاہتا ہے اور اللہ لوگوں کے لیے مثالیں بیان فرماتا ہے اور اللہ ہر شے کو خوب جاننے والا ہے۔ (پ18، النور:35) حضرت کعب الاحبار رضی اللہ عنہ نے حضرت عبد اللہ بن عباس رضی اللہ عنہما کے سامنے بیان فرمایا کہ یہ مثال نبی کریم صلی اللہ علیہ والہ وسلم کی ذات مبارک کی ہے۔ (تفسیر خازن، النور، تحت الآیہ: 35، 3/354)

حضور پر نور صلی اللہ علیہ والہ وسلم کی ذات مبارک نہ صرف خود نور ہے بلکہ آپ ساری دنیا کے لیے ایسے چمکتے، جگمگاتے، روشن کر دینے والے آفتاب ہیں کہ جن کے نور سے سارا جہاں روشن ہے۔ ارشادِ باری ہے: ﴿وَدَاعِبًا إِلَى اللَّهِ بِأَذْنِهِ وَسِرًّا جَامِعًا مِّنْ أُمَّةٍ﴾

ترجمہ: اور (اے نبی، ہم نے تمہیں) اللہ کی طرف اس کے حکم سے بلانے والا اور چمکادینے والا آفتاب بنا کر بھیجا۔

(پ22، الاحزاب:46)

**نورانی کتاب:** حضور نبی کریم صلی اللہ علیہ وآلہ وسلم کو اللہ تعالیٰ نے کتاب بھی وہ عطا فرمائی جو نور ہے اور اپنی نورانیت سے قرب الہی کے راستے ظاہر کر دینے والی ہے۔ فرمان باری تعالیٰ ہے: ﴿وَإِنزَلْنَا إِلَيْكُمْ نُورًا مُّبِينًا﴾ ترجمہ: اور ہم نے تمہاری طرف روشن نور نازل کیا۔ (پ6، النساء:174) اور آپ کو عطا کیے گئے اسی نور کی پیروی میں فلاح و نجات و عظمت و سعادت ہے، چنانچہ اللہ تعالیٰ نے فرمایا: ﴿قَالَ بَيْنَ أَمْنُوَابِهِ وَعَسْرًا مَرَّةً وَوَصْرًا مَرَّةً وَآتَّبَعُوا النَّورَ الَّذِي أَنزَلَ مَعَهُ أُولَئِكَ هُمُ الْمُفْلِحُونَ﴾ ترجمہ: تو وہ لوگ جو اس نبی پر ایمان لائیں اور اس کی تعظیم کریں اور اس کی مدد کریں اور اس نور کی پیروی کریں جو اس کے ساتھ نازل کیا گیا تو وہی لوگ فلاح پانے والے ہیں۔ (پ9، الاعراف:157)

**نورانی دین:** اللہ تعالیٰ نے ہمارے نبی محمد مصطفیٰ صلی اللہ علیہ وآلہ وسلم کو دین بھی وہ عطا فرمایا جو نور ہے کہ آپ صلی اللہ علیہ وآلہ وسلم کا دین یعنی دین اسلام خدا کی خوشنودی کے راستے ظاہر کرنے والا اور خدا سے دور کرنے والے اعمال و اقوال کی نشان دہی کرنے والا ہے۔ اس نور (دین اسلام) کو کوئی بچھا نہیں سکتا خواہ لوگ کتنی ہی کوشش کر لیں۔ اللہ تعالیٰ فرماتا ہے: ﴿يُرِيدُونَ أَن يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَن يُتِمَّ نُورَهُ وَلَوْ كَرِهَ الْكَافِرُونَ﴾ ترجمہ: یہ چاہتے ہیں کہ اپنے منہ سے اللہ کا نور بجھا دیں حالانکہ اللہ اپنے نور کو مکمل کئے بغیر نہ مانے گا اگرچہ کافر ناپسند کریں۔ (پ10، التوبة:32) اس نور یعنی اسلام کو قبول کرنے والا خدا کی طرف سے شرح صدر کی دولت اور ایک عظیم نور کا شرف پالیتا ہے۔ چنانچہ فرمایا: ﴿أَقَمْنَا شَرَكًا لِلَّهِ صِدْقًا لِلْإِسْلَامِ فَهُوَ عَلَى نُورٍ مِّن رَّبِّهِ﴾ ترجمہ: تو کیا وہ جس کا سینہ اللہ نے اسلام کے لیے کھول دیا تو وہ اپنے رب کی طرف سے نور پر

ہے۔ (پ23، الزمر:22)

**نور کی پیروی والوں کے لیے نور:** حضور پُر نور، شافعِ یوم النشور صلی اللہ علیہ وآلہ وسلم کی اتباع، آپ صلی اللہ علیہ وآلہ وسلم پر اترنے والے نور یعنی قرآن کی پیروی اور آپ صلی اللہ علیہ وآلہ وسلم کے لائے ہوئے نور یعنی دین اسلام کو ماننے اور آپ صلی اللہ علیہ وآلہ وسلم کی نورانی تعلیمات پر عمل کرنے والوں کیلئے قیامت کے دن بھی نور ہی نور ہوگا، چنانچہ اللہ تعالیٰ فرماتا ہے: ﴿نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا أَتْمِمْ لَنَا نُورَنَا وَآغْفِرْ لَنَا﴾ ترجمہ: (روز قیامت) ان کا نور ان کے آگے اور ان کے دائیں دوڑتا ہوگا، وہ عرض کریں گے، اے ہمارے رب! ہمارے لیے ہمارا نور پورا کر دے اور ہمیں بخش دے۔ (پ28، الترمذی:8) اور مزید فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ وَأَمُوا بِرَسُولِهِ يُؤْتِكُمْ كِفْلَيْنِ مِن رَّحْمَتِهِ وَيَجْعَلْ لَكُمْ نُورًا تمشون به وَيَغْفِرْ لَكُمْ وَاللَّهُ غَفُورٌ رَّحِيمٌ﴾ ترجمہ: اے ایمان لانے والو! اللہ سے ڈرو اور اس کے رسول پر ایمان لاؤ تو وہ اپنی رحمت کے دو حصے تمہیں عطا فرمائے گا اور وہ تمہارے لیے ایک ایسا نور کر دے گا جس کے ذریعے تم چلو گے اور وہ تمہیں بخش دے گا اور اللہ بخشنے والا

مہربان ہے۔ (پ27، المائد:28)

میں گدا تو بادشاہ بھر دے پیالہ نور کا  
نور دن دو نادر ادے ڈال صدقہ نور کا  
جو گدا دیکھو لیے جاتا ہے توڑا نور کا  
نور کی سرکار ہے کیا اس میں توڑا نور کا

اے اللہ! ہمیں اپنے نبی صلی اللہ علیہ وآلہ وسلم کے نور کے وسیلے سے قرآن و اسلام کی نورانی تعلیمات اور سنت نبوی کے نور کو اپنانے کی توفیق عطا فرما، ہمارا ظاہر و باطن تقویٰ و سنت کے نور سے روشن فرما پھر نور مصطفیٰ سے ہماری قبریں روشن فرمانا اور قیامت کے دن اہل ایمان کو ملنے والے نور سے ہمیں بھی حصہ عطا فرمانا۔ آمین بحاجہ النبی الامین صلی اللہ علیہ وآلہ وسلم۔